



# Kunsill Lokali Isla

Uffiċċju Amministrattiv, 2/4, Triq San Ġuzepp, Isla ISL 1229

Tel: 00356 21662424 / 27013004 Fax: 00356 21662566

e-mail: [isla.lc@gov.mt](mailto:isla.lc@gov.mt) website: [www.islalocalcouncil.com](http://www.islalocalcouncil.com)

*It-Tmien Kunsill Lokali  
Seduta Nru. 5*

Minuti tal-laqgħa tal-Kunsill Lokali Isla, seduta nru 5, li saret fl-Uffiċċju Amministrattiv, 2/4 Triq San Ġuzepp, nhar l-Erbgħa 9 ta' Settembru 2015, fil-5:00 pm.

## 1. Prezenti :

Sindku	Joseph Casha (J.C.)
Vici-Sindku	Clive Pulis (C.P.)
Kunsilliera	Christopher Cocker ( C.C.) Malcom Gatt ( M.G.) Anthony Bonavia ( A.B.)
Agent Segretarju Ezekuttiv	Duncan Hall (D.H.)
Membri tal-pubbliku prezenti :	0

## Agenda għal-laqgħa :

1. Qari u approvazzjoni tal-Minuti
2. Korrispondenza u komunikazzjonijiet mis-Sindku
3. Kuntratt tal-knis u tindif ta' toroq
4. Sejha għall-Offerti (Mixed Household Waste)
5. Sejha għall-Offerti (Bulk Refuse)
6. Sejha għall-Offerti ( Services of an Architect)
7. Festival Marittimu
8. Hatra ta' Assistent Ufficjal Principali
9. Aprozvazzjoni w iffirmar ta' pagamenti u ordnijiet
10. Aggornament

## Talba

Is-Sur Joseph Casha flimkien ma' daww prezenti qal it-talba

## 05/01 Qari tal-Minuti

05/01/01 L-Agent Segretarju Ezekuttiv informa lill-membri tal-Kunsill Lokali illi minhabba problemi ta' xogħol l-Eks Segretarju Ezekuttiv kien għadu ma pprovdix il-minuti

tas-seduta precedenti u ghaldaqstant dawn ma setghux jitressqu ghad-diskussjoni u approvazzjoni.

Kien hemm qbil unanimu bejn dawk prezenti illi l-minuti tas-seduta precedenti kellhom jigu approvati fis-seduta li kien imiss.

## **05/02 Korrispondenza u komunikazzjonijiet mis-Sindku**

### Korrispondenza

05/02/01 Permezz ta' e-mail datat 18 ta' Settembru 2015, is-Sa. Borg Marie Jeanne mid-Dipartiment ghall-Gvern Lokali habbret illi kienet infethet l-applikazzjoni sabiex il-Kunsilli Lokali u kunitati regjonali jissottomettu proposti ta' attivitajiet b'konnessjoni mal-*European Mobility Week*.

Kien hemm qbil illi kemm il-darba ikun possibbli kellha tigi sottomessa applikazzjoni sabiex jinkisbu fondi halli tittella' attivita' bit-tema msemmija fil-festival marittimu li kien ser jinzamm nhar il-Hadd 25 t'Ottubru 2015.

05/02/02 Permezz ta' e-mail datat 21 ta' Settembru 2015, is-Sa. Naima Delaere, ufficjal minn EFFE infurmat lill-Kunsill Lokali illi minhabba li kien ghalq iz-zmien sabiex isiru r-registrazzjonijiet, ma kienx ser ikun possibbli illi l-Kunsill Lokali tal-Isla ikollu rapprezentant waqt attivita' li kienet ser tittella' gewwa Franza nhar is-27 ta' Settembru 2015. Fl-istess waqt il-Kunsill Lokali gie infurmat illi l-attivita' tal-Kunsill Lokali (Festival Marittimu), kien ircieva l-label tal-EFFE u mhux gie maghzul ghal premju kif kienet l-impressjoni tal-Kunsill Lokali.

05/02/03 Permezz ta' notifika datata 23 ta' Settembru 2015 l-Awtorita' Maltija ghall-Ambjent u l-Ippjanar habbret illi kienet irceviet applikazzjonijiet ghal zvilupp bin-numri PA03550/15, PA03368/15 u PA03387/15.

Wara li gew evalwati d-dettalji tal-attivitajiet, kien hemm bqil fost dawk prezenti illi l-Kunsill Lokali ma kellu jsib ebda oggezzjoni.

05/02/03 E-mail datat 24 ta' Settembru 2015 minghand is-Sa. Mary Muscat li permezz taghha l-Kunsilli Lokali gew imhegga jiehdu sehem fl-inizjativa *National Car Wash Day for Solidarity*.

Minhabba n-nuqqas ta' rizorsi, kien hemm qbil illi l-Kunsill Lokali ma kellux jippartecipa.

05/02/04 E-mail datat 22 ta' Settembru 2015 minghand il-Kunsillier Chris Cocker li permezz tieghu l-istess sur Cocker ta l-opinjoni tieghu rigward il-kuntratt kurrenti dwar knis ta' toroq u nuqqasijiet li kienu ilhom jigu nnotati. Fl-istess waqt is-Sur Coker ressaq xi proposti dwar kif kellu jinhadem il-kuntratt tal-knis il-gdid.

Gie deciz illi din il-materja kellha tigi diskussa aktar tard waqt l-istess seduta.

### Komunikazzjonijiet tas-Sindku

05/02/05 Is-Sindku qal illi l-Kunsill Lokali kien gab kopja ta' kuntratt li kien gie ffirmat mal-kumpanija responsabbli mill-Yacht Marina (Camper & Nicholson's) bil-ghan illi tinstab soluzzjoni ghal problema li qieghed inqalghet b'konnessjoni mal-ferry li kien jopera ghall-belt Valletta. Is-Sindku qal illi l-Kunsill Lokali kien ser jirrikorri ghall-mezzi legali sabie jara x'kienu l-obbligi kuntrawwal u x'seta' jsir fic-cirkostanzi.



- 05/02/06 Is-Sindku qal illi nhar l-14 ta' Settembru 2015, kien hemm laqgħa mal-Perit Claude Borg dwar xogħolijiet ta' restawr li kienu ser isiru fuq is-swar biswit il-picc tal-futbol u informa lil dawk prezenti illi x-xogħolijiet ma kienux ser ixekklu l-operat tal-istess picc. Is-Sindku qal illi wara suggeriment tal-Vici-Sindku, kienet ser issir applikazzjoni mal-korporazzjoni Enemalta sabiex jitnehħew xi *cables* minn mas-swar.
- 05/02/07 Is-Sindku informa lill-kunsilliera prezenti illi kienet inzammet laqgħa bejnu, l-Agent Segretarju Ezekuttiv, is-Sur Joe Scerri u s-Sur Arthur Perici li matulha kien gie diskuss il-progett *Let us Not Forget*. Is-Sindku tenna illi kienet giet avvicinata s-Sa. Marianne Cauchi bil-ghan illi tghin fil-kordinazzjoni tal-progett. Madanakollu minhabba ragunijiet personali s-Sa. Cauchi ma setghetx tagħti l-kontribut tagħha u għaldaqstant il-Kunsill Lokali kien ser jikkordina l-progett bl-ghajnuna tas-Sinjuri Perici u Scerri flimkien mal-Agent Segretarju Ezekuttiv. Is-Sur Casha qal illi waqt l-istess laqgħa kienu gew diskussi l-attivitajiet tal-progett u laqgħat li kienu ser isiru ewlenin fosthom *preparation meeting* nhar it-23 t'Ottubru 2015.
- 05/02/08 Is-Sindku qal illi kien kellew lis-Sur Isaac Grima li kien il-kuntrattur responsabbli minn Triq is-Sur rigward hsarat li kienu qieghdin jirriskjaw li jkollhom fil-vetturi tagħhom sidien ta' vetturi li jghaddu miz-zona u residenti. Is-Sur Casha qal illi s-sur Grima kien infurmah illi kienu ser jitlew ix-xogħolijiet f'qasir żmien.
- 05/02/09 Is-Sindku qal illi kien gie avvicinat rigward belisha lights li kien hemm f'Xatt Juan B. Azzopardo. Segwiet diskussjoni libera li matulha is-Sindku informa lill-Kunsilliera prezenti illi l-Kunsill Lokali kien gie mitlub jagħmel tajjeb għall-ispejjeż ta' materjal filwaqt li l-awtoritajiet Centrali ikunu responsabbli mix-xogħolijiet meħtieġa.
- 05/02/10 Is-Sindku qal illi b'referenza ma' avvizi li kienu twaħħlu sabiex jittellgħu l-opri tal-baħar fiz-zona tal-Macina, kien ser ikun hemm monitoragg sabiex ikun hemm kontroll tal-opri tal-baħar li jittellgħu. Is-Sindku zied jgħid illi kien ser ikun hemm kollaborazzjoni mal-ghaqda tal-barklori dwar l-imsemmija opri tal-baħar. Segwiet diskussjoni libera li matulha gie stabbilit illi l-Kunsill Lokali kellu jahdem sabiex fil-lokalita' tigi introdotta *bye-law* li tirregola l-opri tal-baħar meta jittellgħu fuq l-art.
- 05/03 **Kuntratt Knis u Tindif ta' toroq**
- 05/03/01 Is-Sindku qal illi wara diversi kuntatti li kienu saru mal-kuntrattur responsabbli mill-knis ta' toroq, il-Kunsill Lokali kien innota illi ma kien hemm ebda titjib fis-servizz. Is-Sur Casha zied jgħid illi l-istess kuntrattur kien saħansitra ingħata cans ta' xahar sabiex itejjeb is-servizz tiegħu, matul liema perjodu il-Kunsill Lokali ma kien innota ebda meljorament. Għall-kuntrarju, il-kuntrattur responsabbli kien talab lill-Kunsill Lokali sabiex jitermina l-kuntratt ezistenti u johrog sejha għal-offerti mill-gdid. Is-Sur Anthony Bonavia qal illi fl-opinjoni tiegħu, il-Kunsill Lokali kellu b'mod immedjat iwaqqa' l-kuntratt ezistenti u jiqabblad kuntrattur jagħmel ix-xogħol sakem tigi agġudikata s-sejha għal-offerti l-gdida. L-Agent Segretarju Ezekuttiv informa lill-Kunsill Lokali bil-proceduri legali li kellu jimxi magħhom il-Kunsill Lokali kemm il-darba jigi deciz illi jigi tterminat il-kuntratt ezistenti. Is-Sur Hall zied jgħid illi wara li kien evalwa d-dokument tal-kuntratt u korrisondenza li kien hemm bejn il-kuntrattur u l-Kunsill Lokali kien gie innotat illi fil-konfront tal-kuntrattur in-kwistjoni qatt ma' kien inhareg *default notice*. Madanakollu, peress illi s-sur Jonathan Zammit kien talab illi jitwaqqaf il-



kuntratt bil-miktub il-Kunsill Lokali seta' jaghzel illi jwaqqaf l-imsemmi kuntrattu u jigbed il-garanzija bankarja marbuta mieghu.

Wara diskussjoni libera, kien hemm qbil unanimu illi l-Kunsill Lokali kellu jwaqqaf il-kuntratt ezistenti mas-Sur Zammit. Gie deciz ukoll illi l-Kunsill Lokali ma kellux jigbed il-garanzija bankarja marbuta mal-kuntratt. Bi qbil fost dawk prezenti kellu jinstab kuntrattur sabiex jaghmel ix-xoghol sakemm tinhareg sejha ghall-kwotazzjonijiet (li gew diskussi d-dettalji dwarha) u eventwalment sejha ghall-offerti.

#### **05/04            Sejha ghall-Offerti (Mixed Household Waste)**

05/04/01        L-Agent Segretarju Ezekuttiv informa lill-Kunsill Lokali illi l-kuntratt li l-Kunsill Lokali kellu dwar gbir ta' skart domestiku mhallat kien ghalaq u kien jinhtieg li tinhareg sejha ghall-offerti mill-gdid. Is-Sur Hall zied jghid illi ghaldqstant kien jinhtieg illi jigu diskussi d-dettalji teknici ta' kif kienet ser tinhareg is-sejha ghall-offerti.

Is-Sindku qal illi fl-opinjoni tieghu, il-Kunsill Lokali kelli jiehu in-kunsiderazzjoni l-possibilita' illi tigi introdotta fuq skala nazzjonali l-gabra ta' skart organiku mir-residenti.

Segwiet diskussjoni libera dwar is-sejha ghall-offerti li matulha kien hemm qbil illi kellha tigi kkunsidrata wkoll il-possibilita' illi jitnehhew il-bins-on-wheels u ssir gabra ta' skart domestiku imhallar nhar ta' Hadd. Madanakollu, il-Kunsill Lokali xorta wahda kellu jinkludi fid-dokument tas-sejha r-rata ghat-tbattil tal-bins-on-wheels.

#### **05/05            Sejha ghall-Offerti (Bulk refuse)**

05/05/01        L-Agent Segretarju Ezekuttiv informa lill-membri tal-Kunsill Lokali illi l-Kuntratt illi l-Kunsill Lokali kellu ghall-gbir ta' skart goff kien ghalaq u kien jinhtieg li tinhareg sejha ghall-offerti mill-gdid. Wara diskussjoni libera, kien hemm qbil unanimu illi kellha tinhareg sejha ghall-offerti ghall-gbir ta' skart goff. Is-sejha kellha titlob lill-kuntratturi rata ghall-kull fond li minnu jingabar l-iskart goff. Il-Kunsill Lokali ma kellux jintrabat b'gurnata specifika li fiha jingabar l-iskart goff u kellu jkun hemm qbil mal-kuntrattur maghzul dwar il-limitu ta' kemm jingabar skart goff f'jum.

#### **05/06            Sejha ghall-Offerti (Services of an Architect)**

05/06/01        L-Agent Segretarju Ezekuttiv informa lill-Kunsill Lokali illi kien ghalaq il-kuntratt ghas-servizzi ta' perit li l-Kunsill Lokali kellu u kien jinhtieg tittiehed decizjoni dwar jekk kelliex tinhareg sejha ghall-offerti mill-gdid. Wara diskussjoni qasira, kien hemm qbil unanimu illi l-Kunsill Lokali kellu johrog sejha ghall-offerti. L-imsemmija sejha ghall-offerti kellha tispecifika illi l-perit maghzul jigi mhallas b'persentagg tax-xoghol li jaghmel u mhux rata fissa annwali

#### **05/07            Festival Marittimu**

05/07/01        Is-Sindku pogga fuq il-meja tal-Kunsill Lokali abbozz ta' programm ghall-festival marittimu 2015 li l-Kunsill Lokali kien qieghed jippjana li jtella' nhar il-Hadd 25 t'Ottubru 2015. Is-Sur Casha zied jghid illi l-programm kien thejja wara li l-Kunsill Lokali kien iddiskuta mas-Sur Mario Camilleri l-possibilitajiet ta' attivitajiet li setghu jittellghu fil-gurnata.

Segwiet diskussjoni libera dwar il-materja li matulha gie diskuss il-programm propost. Fost affarijiet ohra ssemma l-fatt illi hdejn snin precedenti kien jidher illi l-programm kien inqas attrajenti. Is-Sindku sahaq illi minkejja li kien jaqbel, wiehed ma riedx jittraskura l-fatt illi fis-snin precedenti l-Kunsill Lokali kien itella' l-Festival Marittimu bl-ghajnuna ta' fondi li kienu inkisbu mill-Unjoni Ewropeja mentri għall-2015, il-festival kien ser jittella' minn fondi tal-Kunsill Lokali bl-ghajnuna tad-Dipartiment għall-Gvern Lokali u għaldaqstant l-attività kienet pjuttost ristretta finanzjarjament.

Finalment, intlehaq qbil illi kellha tinzamm laqgħa ohra mas-Sur Mario Camillieri bil-ghan illi jigi diskuss f'aktar dettall il-programm li kien qieghed jigi propost għall-gurnata.

## **05/08 Hatra ta' Assistant Ufficjal Principali**

05/08/01 L-Agent Segretarju Ezekuttiv informa lill-Kunsill Lokali illi wara li kien għalaq il-perjodu għas-sottomissjoni ta' applikazzjonijiet interni sabiex jimtela' l-post ta' Assistant Ufficjal Principali kien irrizulta illi kien hemm applikazzjoni tas-Sa. Graziella Cassar Gellel. Is-Sur Hall zied jghid illi għaldaqstant kien jinhtieg illi l-Kunsill Lokali jahtar bord sabiex kemm il-darba tigi kkonfermata l-eligibilita' tas-Sa. Cassar Gellel issirilha *interview*. Wara diskussjoni libera, kien hemm qbil fost dawk prezenti illi l-bord imsemmi kellu jkun kompost mill-membri kollha tal-Kunsill Lokali.

05/08/02 L-Agent Segretarju Ezekuttiv informa lill-Kunsill Lokali illi kien għalaq ukoll il-perjodu li matulu l-Kunsill Lokali kien qieghed jistenna li jircievi applikazzjonijiet għall-mili tal-post vakanti ta' Segretarju Ezekuttiv. Is-Sur Hall zied jghid illi wara li kien evalwa l-applikazzjonijiet li kien ircieva l-Kunsill Lokali, kien irrizulta illi kien hemm persuna wahda li kienet eligibbli sabiex jimtela' l-post imsemmi. Għal dan il-ghan, kien jinhtieg illi jinhatar bord sabiex jagħmel l-intervisti. Kien hemm qbil unanimu illi f'dan il-kaz ukoll, il-bord kellu jkun kompost mill-membri kollha tal-Kunsill Lokali.

## **05/09 Approvazzjoni w iffirmar ta' pagamenti w ordnijiet**

05/09/01 L-Agent Segretarju Ezekuttiv informa lil dawk prezenti illi bi qbil mas-Sindku, kien gie deciz illi qabel jinhargu pagamenti w ordnijiet għax-xogħol isir ezercizzju sabiex tigi stabbilita' l-pozizzjoni finanzjarja tal-Kunsill Lokali u għaldaqstant ma kien qieghed jigi propost illi jsir ebda hlas fis-seduta.

## **05/10 Aggornament**

05/10/01 Is-Seduta spiccat fit-8:00p.m. wara li giet ezawrita l-agenda u giet aggornata għal har il-Hamis 29 t'Ottubru 2015 fil-5:00p.m.

Giuseppe Casha  
Sindku  
Data: \_\_\_\_\_

Duncan Hall  
Agent Segretarju Ezekuttiv